



‘முதலமைச்சர் கோப்பை’ போட்டி பற்றிதான் இந்தியா முழுவதும் பேசப்படுகிறது!

உலகத்தரம் வாய்ந்த வீரர் - வீராங்கனைகளை உருவாக்குவது நமது கடமை!

இளைஞர் நலன் - விளையாட்டு மேம்பாட்டுத் துறை ஆய்வுக்கூட்டத்தில் அமைச்சர் உதயநிதி ஸ்டாலின் உறுதி!

சென்னை, செப்.10-

‘முதலமைச்சர் கோப்பை’ போட்டி பற்றி தான் இந்தியா முழுவதும் இன்றைக்கு பேசப்படுகிறது என்றும், உலகத்தரம் வாய்ந்த வீரர் - வீராங்கனைகளை உருவாக்குவது நமது கடமையாகும் என்றும் இளைஞர் நலன் - விளையாட்டு மேம்பாட்டுத் துறை ஆய்வுக் கூட்டத்தில் அமைச்சர் உதயநிதி ஸ்டாலின் பேசுகையில் குறிப்பிட்டார்.

சென்னை தலைமைச் செயலகத்தில் நேற்று இளைஞர் நலன் மற்றும் விளையாட்டு மேம்பாட்டுத்துறை, தமிழ்நாடு விளையாட்டு மேம்பாட்டு ஆணையம், தமிழ்நாடு உடற்கல்வியியல் மற்றும் விளையாட்டுப் பல்கலைக்கழகம், நாட்டு நலப்பணித்திட்டம், தேசிய மாணவர் படை மற்றும் நேரு இளையோர் மையம் ஆகியவற்றின் மூலம் செயல்படுத்தப்பட்டு வருகின்ற திட்டப்பணிகள், மேம்பாட்டுத் திட்டங்கள், மற்றும் செயல்பாடுகள் குறித்து துறை அலுவலர்கள், மாவட்ட விளையாட்டு அலுவலர்கள், தமிழ்நாடு விளையாட்டு மேம்பாட்டு ஆணைய விளையாட்டு விடுதி மேலாளர்கள், விளையாட்டு பயிற்றுநர்கள், தேசிய மாணவர் படை, நாட்டு நலப்பணித் திட்டம் மற்றும் நேரு யுவ கேந்திரா ஆகிய துறை அலுவலர்களுடன் ஆய்வுக்கூட்டத்தில் இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் ஆற்றிய உரை வருமாறு:-

ஒரே இடத்தில் உட்களையெல்லாம் சந்திப்பதிலே மகிழ்ச்சி. உட்களில் பலரை அந்தந்த மாவட்டத்தில் உள்ள எஸ்ஓடி (SDAT) ஹாஸ்டல்ஸ், கிரவுண்ட்ஸ் அங்கெல்லாம் நான் ஆய்வுசெய்ய வரும் போது ஏற்கனவே சந்தித்து இருக்கிறேன். மீண்டும் சந்திப்பதில் மகிழ்ச்சி.

முதலில் முதலமைச்சர் கோப்பை விளையாட்டுப் போட்டிகளை மிகச் சிறப்பாக நடத்தி முடித்த, உட்கள் அனைவருக்கும் என்னுடைய வாழ்த்துகளை நான் தெரிவித்துக்கொள்கின்றேன். முதலமைச்சர் கோப்பை, வருடாவருடம் நடக்கின்ற போட்டிகள்தான். ஆனால், இந்த வருடமும் இல்லாத அளவுக்கு இந்த வருடம் இந்தியா முழுவதும் முதலமைச்சர் கோப்பையைப் பற்றி பேசி இருக்கிறார்கள். எனவே, உட்கள் அத்தனைபேருடைய ஒருங்கிணைப்பும், முயற்சியும்தான் இந்த முதலமைச்சர் கோப்பைக்கான மிகப்பெரிய வெற்றி.

3.70 லட்சம் வீரர்கள் பங்கேற்பு!

தமிழ்நாடு முழுவதும் இருந்து சுமார் 3 இலட்சத்து 70 ஆயிரம் விளையாட்டு வீரர்கள் இதில் பங்கேற்றுள்ளனர். இவ்வளவு வீரர், வீராங்கனைகளை, நம்மால் கையாளும் அளவிற்கு நம்மிடம் விளையாட்டு கட்டமைப்புகள் உள்ளன, என்பதை நினைக்கும் போது மிகவும் பெருமையாக உள்ளது.

அதேபோல் விளையாட்டு மேம்பாட்டு ஆணையத்தின் ஸ்போர்ட்ஸ் ஹாஸ்டல், மைதானங்கள் பெரும்பாலான மாவட்டங்களில் உள்ளது. அதேபோல் பயிற்சியாளர்கள் பல்வேறு விளையாட்டுக்காக 76 பேர்களை மாநிலம் முழுவதும் நியமித்துள்ளோம். அவர்கள் அனைவரையும் வெளிப்படையான முறையில், தேர்வு செய்யப்பட்டதை நீங்கள் அறிவீர்கள்.

தொகுதிக்கொரு மினி ஸ்டேடியம்!

மேலும், தற்போது தொகுதிக்கு ஒரு மினி ஸ்டேடியம் கட்டுவதற்கான அந்த பணிகள் ஆரம்பிக்கப்பட்டுள்ளன. அதன் முதல்கட்டமாக 10 தொகுதிகளில் அந்தப் பணிகள் தொடங்கப்பட உள்ளன.

அதேபோல் எளியபின்னணியிலிருந்து வரும் விளையாட்டு வீரர், வீராங்கனை



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் தலைமையில் நேற்று முன்தினம் (08.09.2023) தலைமைச் செயலகத்தில், இளைஞர் நலன் மற்றும் விளையாட்டு மேம்பாட்டுத்துறை, தமிழ்நாடு விளையாட்டு மேம்பாட்டு ஆணையம், தமிழ்நாடு உடற்கல்வியியல் மற்றும் விளையாட்டுப் பல்கலைக்கழகம், நாட்டு நலப்பணித்திட்டம், தேசிய மாணவர் படை மற்றும் நேரு இளையோர் மையம் ஆகியவற்றின் மூலம் செயல்படுத்தப்பட்டு வருகின்ற திட்டப்பணிகள், மேம்பாட்டுத்திட்டங்கள், மற்றும் செயல்பாடுகள் குறித்து துறை அலுவலர்கள், மாவட்ட விளையாட்டு அலுவலர்கள், தமிழ்நாடு விளையாட்டு மேம்பாட்டு ஆணைய விளையாட்டு விடுதி மேலாளர்கள், விளையாட்டு பயிற்றுநர்கள், தேசிய மாணவர் படை, நாட்டு நலப்பணித் திட்டம் மற்றும் நேரு யுவ கேந்திரா ஆகிய துறை அலுவலர்களுடன் ஆய்வு மேற்கொண்டார். ஆய்வுக்கூட்டத்தில் இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர். அனல்யா மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத ரெட்டி, தமிழ்நாடு உடற்கல்வியியல் மற்றும் விளையாட்டு பல்கலைக்கழக துணைவேந்தர் முனைவர். சுந்தர், தேசிய மாணவர் படைத் துணைத் தலைமை இயக்குநர் அதுல் குமார் ரஸ்தோகி, நேரு யுவ கேந்திரா மாநில இயக்குநர் குன்னுமது, நாட்டு நலப்பணித் திட்ட மாநில அலுவலர் ம. செந்தில்குமார் மற்றும் அலுவலர்கள் கலந்து கொண்டனர்.

களை ஊக்குவிக்க, அவர்களுடைய பொருளாதாரத் தேவைகளை நிறைவு செய்ய முதன்முறையாக, ‘தமிழ்நாடு சாம்பியன்ஸ் பவுண்டேசன்’ தொடங்கப்பட்டது. இதற்கு பல்வேறு நிறுவனங்கள் இதுவரை 15 கோடி ரூபாய்க்கு மேல் நிதி உதவி அளித்துள்ளார்கள். அதிலிருந்து பல இலட்சம் ரூபாயை, பல விளையாட்டு வீரர்களுக்கு ஊக்கத்தொகையாக, அவர்களின் பயண செலவுக்காகத் தொடர்ந்து வழங்கி வருகின்றோம். அப்படி உதவி பெறுபவர்களும் பல்வேறு சாதனைகளைச் செய்து வருகிறார்கள்.

பன்னாட்டுப் போட்டிகளையும் தெளிவான திட்டமிடலுடன் நடத்தக்கூடிய திறமை பெற்றவர்கள் என்பதை நிரூபிக்கும் வகையில், ‘செஸ் ஒலிம்பியாட்’, ‘ஏசியா ஹாக்கி சாம்பியன்சிப் போட்டி’, ‘சர்வதேச ஸ்குவாஸ் வேர்ல்டு கப்’, ‘சர்வதேச அலைச் சறுக்குப் போட்டி’ எனப் பல்வேறு சர்வதேசப் போட்டிகளை வெற்றிகரமாக நடத்தி உள்ளோம்.

சர்வதேச போட்டிகள்!

அதைத் தொடர்ந்து வரும் மாதங்களில் ஹெச்.சி. எல்லுடன் இணைந்து ‘சைக்கிள்தான்’, ‘சென்னை ஃபார்முலா ரேசிங் சர்க்யூட்’ உள்ளிட்ட பல்வேறு சர்வதேசப் போட்டிகளையும் நடத்த உள்ளோம். அதேபோல் ‘குளோபல் ஸ்போர்ட்ஸ் சிட்’, ‘ஒலிம்பிக் ஸ்போர்ட்ஸ் அகாடமி’ களையும் தொடங்கவுள்ளோம்.

“பன்னாட்டுப் போட்டிகளையும் தெளிவான திட்டமிடலுடன் நடத்தக்கூடிய திறமை பெற்றவர்கள் என்பதை நிரூபிக்கும் வகையில், ‘செஸ் ஒலிம்பியாட்’, ‘ஏசியா ஹாக்கி சாம்பியன்சிப் போட்டி’, ‘சர்வதேச ஸ்குவாஸ் வேர்ல்டு கப்’, ‘சர்வதேச அலைச் சறுக்குப் போட்டி’ எனப் பல்வேறு சர்வதேசப் போட்டிகளை வெற்றிகரமாக நடத்தி உள்ளோம்.”

ஒடிசா மாநிலத்துடனும், ராமச்சந்திரா பல்கலைக்கழகத்துடனும் புரிந்துணர்வு ஒப்பந்தம் செய்துள்ளோம். அதேபோல், தேசிய, சர்வதேசப் போட்டியில் சாதிக்கும் வீரர், வீராங்கனைகளுக்கு உயரிய ஊக்கத்தொகையும் வழங்கிவருகின்றோம்.

அப்படி 2021ஆம் ஆண்டு முதல் இதுவரை ரூபாய் 65 கோடி ரூபாயை ஊக்கத்தொகையாக வழங்கியுள்ளோம்.

கேலோ இந்தியா விளையாட்டுப் போட்டி

அதேபோல், மாற்றுத்திறனாளி வீரர், வீராங்கனைகளுக்கும் உயரிய ஊக்கத்

தொகை வழங்க வேண்டும் என்கின்ற அவர்களுடைய 20 வருட கோரிக்கையை ஏற்று முதலமைச்சர் அவர்கள் அதற்கான அரசாணையையும் வழங்கி உள்ளார்கள். கேலோ இந்தியா விளையாட்டுப் போட்டியை வருகின்ற ஜனவரி மாதம் நடத்த உள்ளோம். இதற்காக மாவட்டவாரியாக 36 மையங்கள் தொடங்கப்பட்டு உள்ளன.

இப்படி தமிழ்நாட்டை இந்திய ஒன்றியத்தின் விளையாட்டுத் தலைநகரமாக மாற்ற வேண்டும் என்ற நோக்கத்துடன் தமிழ்நாடு அரசும், நம்முடைய இளைஞர் நலன் மேம்பாட்டுத்துறையும் தன்னை முழுமையாக ஈடுபடுத்திக்கொண்டு உழைத்து வருகின்றது. அதனால், கோடிக்கணக்கான ரூபாய் முதலீடுகள், உட்கட்டமைப்பு, மனித உழைப்புகள் இருந்தும் அது மாநில, தேசிய, சர்வதேச அளவிலான வீரர், வீராங்கனைகளை அதிக அளவில் உருவாக்கவில்லை, என்பதை நாம் ஒப்புக் கொண்டுதான் ஆக வேண்டும். அது வருத்தத்தைத் தருகின்றது.

திறமையான வீரர், வீராங்கனைகளை உருவாக்குவது என்பது உட்கள் கையில் தான் உள்ளது. நாங்கள் திட்டங்களைத் தீட்டி அதற்கான நிதிகளை ஒதுக்கிக் கட்டு மாணங்களை மட்டுமே ஏற்படுத்தித் தர முடியும். ஆனால், அதனைப் பயன்படுத்திக் கொண்டு மிகச் சிறந்த வீரர், வீராங்கனைகளை உருவாக்குவதை நீங்கள் தான் உறுதிசெய்யவேண்டும்.

இன்றைய சூழலில் விளையாட்டை வாழ்க்கையாக எடுத்துக் கொண்டு ஒரு மாணவன், மாணவி வருவது என்பதே ஒரு மிகப்பெரிய சவால். மிகப்பெரிய விஷயம். ‘எதிர்காலத்தில் இதில் இதை சாதிக்க முடியுமா, நமக்கு வேலை கிடைக்குமா, மாநில தேசிய அணிகளில் இடம் கிடைக்குமா’... இது போன்ற பல கேள்விகள் அவர்கள் முன் நிற்கும். இதனால் பெற்றோர்கள் தங்களின் பிள்ளைகளை விளையாட்டுக்கு அனுப்பவே மிகவும் யோசிக்கிறார்கள் என்பது உட்களுக்குத் தெரியும்.

வசதியான பெற்றோர்கள் தனியார் பயிற்சியாளர்களை வைத்துப் பயிற்சி கொடுத்து விடுகிறார்கள். ஆனால், ஏழை, எளிய, நடுத்தர குடும்ப பெற்றோர்கள் விளையாட்டில் ஆர்வம் உள்ள தங்கள் பிள்ளைகளை நம்முடைய எஸ்.டி.ஏ.டி (SDAT) ஹாஸ்டலை நம்பி மட்டும்தான் அனுப்பி வைக்கின்றார்கள். அதை நீங்கள் உணர வேண்டும்.

அப்படி நம்மை நம்பி 2,500 குழந்தைகளை பெற்றோர்கள் அனுப்பி வைத்திருக்கிறார்கள். அவர்களுடைய நம்பிக்கையை நிறைவேற்றும் வகையில் மிகச்சிறந்த உலகத்தரம் வாய்ந்த வீரர், வீராங்கனைகளை உருவாக்குவது நம்முடைய துறையின் கடமை.

“தமிழ்நாடு முழுவதும் இருந்து சுமார் 3 இலட்சத்து 70 ஆயிரம் விளையாட்டு வீரர்கள் இதில் பங்கேற்றுள்ளனர். இவ்வளவு வீரர், வீராங்கனைகளை, நம்மால் கையாளும் அளவிற்கு நம்மிடம் விளையாட்டு கட்டமைப்புகள் உள்ளன, என்பதை நினைக்கும் போது மிகவும் பெருமையாக உள்ளது.”

அதற்கு முதலில் வழங்கப்பட்ட பொறுப்பில், பணியில் நம்மை அப்பேடே செய்து கொள்ளவேண்டும். விளையாட்டை மேம்படுத்த மாநில, ஒன்றிய அரசுகளையும் திட்டங்களை நீங்கள் முதலில் தெரிந்து வைத்திருக்க வேண்டும். சமீபத்தில் ஒரு மாவட்டத்திற்கு நான் ஆய்வுக்குச் சென்றிருந்தபோது அந்த மாவட்ட விளையாட்டு மேம்பாட்டு அதிகாரிக் குடும்பம் தமிழ்நாடு சாம்பியன்ஷிப் பவுண்டேஷன் தொடங்கப்பட்டதும், அதன் நோக்கம் பற்றிக்கூட அவர் தெரிந்திருக்கவில்லை. நீங்கள் திட்டங்கள் குறித்து தெரிந்து வைத்திருந்தால் தான் அதன் பலன்களை விளையாட்டுவீரர், வீராங்கனைகளுக்குப் பெற்றுத் தர முடியும்.

நம்முடைய விடுதி மாணவ, மாணவிகள் மட்டுமின்றி, பள்ளிகளில் இருந்து திறமையானவர்களைக் கண்டறிவதற்கு என்ன மாதிரியான திட்டங்கள் வைத்துள்ளோம் என்பதைக் குறித்தும் நீங்கள் யோசிக்கவேண்டும். அதேபோல் ஒவ்வொரு வீரர், வீராங்கனைக்கும் ஒதுக்கப்படக்கூடிய தொகை முறையாக அவர்களுக்காக செலவிடப்பட வேண்டும். ஹாஸ்டல் காலியிடங்களை நிரப்புவதற்கு, நீங்கள் கடும் முயற்சி எடுக்க வேண்டும். தேசிய அளவிலான போட்டிகளில் கலந்து கொள்வதற்கு அந்த வீரர், வீராங்கனைகள் தேர்வு நேர்மையான முறையில் நடைபெறுவதை நீங்கள் உறுதி செய்ய வேண்டும். ஏதாவது, முறைகேடு குறித்து தெரியவந்தால் அது குறித்து உடனடியாக உறுப்பினர் செயலர் அல்லது கூடுதல் தலைமைச் செயலர் அவர்களுடைய கவனத்திற்கு கொண்டுவர வேண்டும்.

வீரர் வீராங்கனைகளுக்கு பாதுகாப்பு

வீரர், வீராங்கனைகளுடைய

பாதுகாப்பு என்பது மிகமிக அவசியம். அதில் எந்தவிதமான சமரசமும் செய்து கொள்ளக் கூடாது. எனவே, அதில் அதிக கவனம் எடுத்து செயல்பட வேண்டும் என்று உட்களையெல்லாம் நான் கேட்டுக் கொள்கின்றேன்.

2021ஆம் ஆண்டு முதல் இன்றுவரை நடைபெற்ற பல்வேறு தேசிய அளவிலான போட்டிகளில் வெறும் 135 பதக்கங்களை மட்டுமே நாம் வென்றுள்ளோம் என்பது மிக கவலை அளிக்கக்கூடிய ஒரு விஷயம். இனிமேல் ஒவ்வொரு ஆண்டும் நூற்றுக்கும் மேற்பட்ட தேசிய அளவிலான பதக்கங்களை வெல்வோம் என்பதை இலக்காகக் கொண்டு செயல்படுமாறு நான் கேட்டுக்கொள்கின்றேன். ஒவ்வொரு பயிற்சியாளரும் குறைந்தபட்சம் ஆண்டுக்கு ஒரு தேசிய பதக்கத்தை யாவது பெற்றுத் தர உறுதியேற்க வேண்டுமென்று இந்த நேரத்தில் உட்களை எல்லாம் நான் கேட்டுக் கொள்கின்றேன்.

மாவட்டங்களிலிருந்து வந்திருக்கும் நீங்கள் ஒரு சில கோரிக்கைகள் எல்லாம் நீங்கள் வைத்திருக்கிறீர்கள். இந்தக் கோரிக்கைகள் எல்லாம் நிறைவேற்றித் தரப்படும். அதேபோல சில பணிகள் தொய்வில் இருக்கின்றன. பல வருடங்களாக முடிக்கவேண்டிய பணிகள் எல்லாம் தொய்வில் இருக்கின்றன. அதையெல்லாம் அந்தந்த துறைகளுடன் நீங்கள் ஒருங்கிணைத்துக் குறிப்பிட்ட அந்த தேதிகளில் முடித்துத் தரும்படி நான் கேட்டுக் கொள்கின்றேன்.

தமிழ்நாடு உடற்கல்வி விளையாட்டுப் பல்கலைக்கழகத்தில் காலியிடம் குறித்தும் இங்கு தெரிவித்திருக்கிறார்கள். தேசியமாணவர் படை என்.சி.சி (N.C.C.) கோரிக்கைகளும் கவனத்தில் எடுத்துக்கொள்ளப்படும். நாட்டு நலப்பணித் திட்டம் (N.S.S.) நடத்திய ‘இளைஞர் திருவிழா’ குறித்தும் இங்கு பேசப்பட்டது.

ஒவ்வொரு மாதமும் ஆய்வுக்கூட்டம்!

இதுபோன்ற ஆய்வுக் கூட்டம் மாதம் ஒருமுறை உறுப்பினர் செயலர் தலைமையிலும், இரண்டு மாதங்களுக்கு ஒருமுறை கூடுதல் தலைமைச் செயலாளர் அவர்களின் தலைமையிலும், மூன்று மாதத்திற்கு ஒருமுறை, என்னுடைய தலைமையிலும் இனிமேல் நடைபெறும் என்பதை தெரிவித்துக்கொண்டு, வந்திருக்கும் உட்கள் அத்தனை பேருடைய கருத்துக்கள் அத்தனையையும் நாங்கள் இங்கே குறித்து வைத்திருக்கின்றோம்.

எனவே, மீண்டும் அடுத்த ஆய்வுக்கூட்டத்திலே சந்தித்து இதைவிட, இன்னும் நிறைய விளையாட்டு வீரர்களை ஊக்குவிக்கின்ற வகையில் நம்முடைய ஆய்வுக் கூட்டம் நடைபெறும். ஆய்வுக்கூட்டத்துக்கு வந்திருக்கும் அத்தனைபேருக்கும் என்னுடைய நன்றியைத் தெரிவித்து, நன்றி கூறி விடைபெறுகின்றேன்.

இவ்வாறு அமைச்சர் உதயநிதி ஸ்டாலின் அவர்கள் உரையாற்றினார்.

இந்த ஆய்வுக் கூட்டத்தில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர். அதுல்யா மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத ரெட்டி, தமிழ்நாடு உடற்கல்வியியல் மற்றும் விளையாட்டுப் பல்கலைக்கழக துணைவேந்தர் முனைவர். சுந்தர், தேசியமாணவர் படைத் துணைத் தலைமை இயக்குநர் அதுல் குமார் ரஸ்தோகி, நேரு யுவ கேந்திரா மாநில இயக்குநர் குன்னுமது, நாட்டு நலப்பணித் திட்ட மாநில அலுவலர் ம. செந்தில்குமார் மற்றும் அலுவலர்கள் கலந்து கொண்டனர்.